

श्रीमती.सविता हरीभाऊ गागरे, तत्कालीन ग्रामसेवक,
ग्रामपंचायत- वडझरी बु., ता.संगमनेर यांचे
गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र.साप्रवि-२/ग्राप-३/८१२/२०२१
अहमदनगर, दिनांक- २० डिसेंबर २०२१

- संदर्भ :- १. या कार्यालयाकडील दोषारोपपत्र / जापन क्र. साप्रवि-२/ग्राप-३/८१३/२०१९,
दिनांक- २५/०२/२०१९
२. गट विकास अधिकारी, पंचायत समिती संगमनेर यांचेकडील पत्र क्र. ग्राप/आस्था-२/
११११/२०१९, दिनांक- ०९/१०/२०१९
३. श्रीमती.सविता हरीभाऊ गागरे, ग्रामसेवक, यांचा दिनांक- १५/१०/२०१९ रोजीचा खुलासा
४. या कार्यालयाकडील चौकशी अधिकारी नेमणूक आदेश क्र. साप्रवि-२/ग्राप-३/
११०५/२०१९, दिनांक- ०२/१२/२०१९
५. सहाय्यक आयुक्त (चौकशी), नाशिक विभाग, नाशिक यांचेकडील चौकशी
अहवाल क्र. विशा.४/खाचौ/सी.आर.१८१/२०१९, दिनांक- १८/०३/२०२०
६. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ व ६
७. विभागीय चौकशी पुस्तिका १९९१ मधील परिच्छेद क्रमांक ७ (१)(४)

श्रीमती.सविता हरीभाऊ गागरे, तत्कालीन ग्रामसेवक, ग्रामपंचायत- वडझरी बु.; ता.संगमनेर यांना
गैरवर्तनाबाबत या कार्यालयाकडील संदर्भ क्र.१ चे दोषारोपपत्र / जापन बजावणेत आले होते. श्रीमती.गागरे यांचा संदर्भ
क्र.३ नुसार दिनांक- १५/१०/२०१९ रोजीच्या पत्रात दोषारोपांचा खुलासा सादर केलेला होता.

श्रीमती.सविता हरीभाऊ गागरे, तत्कालीन ग्रामसेवक, ग्रामपंचायत- वडझरी बु., ता.संगमनेर यांनी
दोषारोप स्पष्टपणे अमान्य केल्यामुळे त्यांचे विरुद्ध या कार्यालयाकडील संदर्भ क्र. ४ चे आदेशान्वये विभागीय चौकशी
सुरु करणेत आली होती. सदर चौकशी अहवालानुसार खालील प्रमाणे निष्कर्ष प्राप्त झालेले आहेत.

आरोप क्र.१ - १४ वा वित्त आयोग योजने अंतर्गत केलेल्या अनियमितेबाबत.

श्रीम.गागरे सविता हरीभाऊ, ग्रामसेवक ग्रामपंचायत वडझरी बु., ता-संगमनेर यांनी १४ वा
वित्त आयोग योजनेअंतर्गत सन २०१६-१७ व २०१७-१८ मध्ये मंजूर आराखड्यानुसार मारुती मंदिर ते
बसस्थानकापर्यंत रस्ता कॉक्रीटीकरण करणे हे काम होते परंतु सदरचे काम न करता तसेच
श्रीम.गागरे सविता हरीभाऊ, ग्रामसेवक ग्रामपंचायत वडझरी बु., ता-संगमनेर यांनी वरिष्ठ
कार्यालयाची कोणतीही मान्यता/मंजूरी न घेता स्वतःच्या अधिकारात कामात बदल करून सदरचे काम
बसस्टॅण्ड ते साईबाबा मंदिर असे काम केले त्यामुळे त्यांनी कामात परस्पर बदल केलेला आहे व
त्यांनी कामकाजात अनियमिता केलेली आहे हे सिद्ध होत असल्याने त्यांनी कामकाजात अनियमितता
करून महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चा भंग केलेला
आहे.

विभागीय चौकशी अहवालातील निष्कर्ष - १४ वा वित्त आयोग योजनेअंतर्गत २०१७-१८ मध्ये मंजूर आराखड्यानुसार
मारुती मंदिर ते बसस्थानक पर्यंत रस्ता कॉक्रीटीकरण करणे हे काम होते. तेच रस्त्याचे काम
ग्रामपंचायतीने केलेले असल्याचे स्पष्ट होत आहे. तसेच ग्रामसभेने व ग्रामपंचायतीने मान्यता दिलेल्या
नियमानुसार तांत्रिक व प्रशासकीय मान्यता मिळालेला हनुमान मंदिराच्या उजव्या बाजूने बसस्टॅण्डकडे

जाणारा रस्ताचे काँक्रीटकरण ग्रामपंचायतीने केलेले दिसून येत आहे. सदरचे काम फिजीबल असल्याने व ते मंजूर असल्याने पुनश्च: सदर कामास वरिष्ठ कार्यालयाची कोणतीही मान्यता / मंजूरी घेण्याची आवश्यकता नव्हती. सबब ग्रामसेवक म्हणून अपचारी यांनी स्वतःच्या अधिकारात सदरच्या कामात कोणताही परस्पर बदल केलेला असल्याचे स्पष्ट होत नाही.

उपलब्ध दस्तऐवजांवरून असे दिसून येते की, प्रकरणी मुख्य कार्यकारी अधिकारी, जिल्हा परिषद अहमदनगर यांचे कडील दिनांक- ०६/०६/२०१९ पत्रानुसार ग्रामपंचायत-वडझरी येथील सरपंच श्री.गोर्डे यांनी कर्तव्यात कसूर केल्याने त्यांचेविरुद्ध महाराष्ट्र ग्रामपंचायत अधिनियम १९५८ चे कलम ३९(१) नुसार कार्यवाही करणेबाबत चौकशीचा आदेश मिळणेस विनंती केलेली होती. सदर अहवालावर दिनांक- १३/११/२०१९ रोजी मा.विभागीय आयुक्त यांचे दालणात सुनावणी ठेवण्यात येऊन संबंधितांना आपले म्हणणे मांडण्याची संधी देण्यात आली. सदर प्रकरणी मा.विभागीय आयुक्त यांच्या कडेस सुनावणी अंती मा.विभागीय आयुक्त, नाशिक विभाग, नाशिक यांनी सरपंच श्री.गोर्डे यांनी कर्तव्यात कसूर केला नसल्याचे व त्यांच्या विरुद्ध महाराष्ट्र ग्रामपंचायत अधिनियम १९५८ चे कलम ३९(१) अन्वये कोणतीही कारवाई करण्यात येवू नये असा स्पष्ट आदेश पारित करण्यात आलेला आहे. सबब आरोप सिध्द होत नाही.

चौकशी अहवालानुसार आरोपनिहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होत नाही

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप सिध्द होत नाहीत, असे दिसून येते.


उपरोक्त प्रमाणे श्रीमती.सविता हरीभाऊ गागरे, तत्कालीन ग्रामसेवक, ग्रामपंचायत- वडझरी बु., ता.संगमनेर यांचेवरील आरोप सिध्द होत नसलेबाबत निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७ (१)(४) मधील तरतुदीनुसार प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून, श्रीमती.सविता हरीभाऊ गागरे, तत्कालीन ग्रामसेवक, ग्रामपंचायत- वडझरी बु., ता.संगमनेर यांना दोषमुक्त करित आहे.

सदरच्या आदेशाची नोंद श्रीमती.सविता हरीभाऊ गागरे, ग्रामसेवक, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 202992200E09ENY असा आहे.

सोबत :- विभागीचा चौकशी अहवालाची प्रत.


मुख्य कार्यकारी अधिकारी,
जिल्हा परिषद अहमदनगर

प्रति,

श्रीमती.सविता हरीभाऊ गागरे, ग्रामसेवक,
द्वारा :- गट विकास अधिकारी, पंचायत समिती संगमनेर
प्रत :- गट विकास अधिकारी, पंचायत समिती संगमनेर

२/- सदरचा आदेश संबंधितांस बजावून बजावलेबाबतची तारखेसह स्वाक्षरीची प्रत व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.


मुख्य कार्यकारी अधिकारी,
जिल्हा परिषद अहमदनगर